

## निरीक्षण टिप्पणी

निरीक्षणकर्ता अधिकारी का नाम  
पद नाम  
निरीक्षण का दिनांक

सन्ध्या तिवारी  
जिला मजिस्ट्रेट हमीरपुर।  
1-11-2014

आज दिनांक 1-11-2014 को मेरे द्वारा विकास खण्ड मुस्करा एवं मौदहा के निम्नलिखित विद्यालयों का औचक निरीक्षण किया गया।

### 1-पूर्व माध्यमिक विद्यालय बिवांर-

विद्यालय में प्रधानाध्यपक सहित 03 अध्यापक तैनात है। श्री शिवनाथ शुक्ला,स0अ0 अनुपस्थित पाये गये। बताया गया कि वे बी0आर0सी0 गये हैं,संकुल प्रभारी द्वारा बुलाया गया गया है। भ्रमण पंजिका प्रस्तुत नहीं की गयी है। विद्यालय में नामांकित 75 छात्रों के सापेक्ष मात्र 21 छात्र उपस्थित मिले। मध्यान्ह भोजन पंजिका देखी गयी। पंजिका में दिनांक 2-10-2014 को 65 छात्रों को दिनांक 31-10-2014 को 50 छात्रों को एवं दिनांक 21-10-2014 को भी 50 छात्रों का मध्यान्ह भोजन दिये जाने की प्रविष्टि की गयी है,जबकि आज की उपस्थिति को देखकर फर्जी प्रविष्टि किया जाना प्रतीत होती है। उप जिलाधिकारी मौदहा विद्यालयों का नियमित भ्रमण करें।

उपस्थित प्रधानाध्यापिका रामदेवी से टी0एल0एम0 के सम्बन्ध में जानकारी प्राप्त की गयी। बताया गया कि इस वर्ष टी0एल0एम0 का पैसा नहीं मिला है। गत वर्ष प्राप्त पैसे के सम्बन्ध में क्या कार्य किया गया,प्रधानाध्यापिका नहीं बता पायी। विद्यालय में शिक्षा का स्तर अत्यन्त निम्न कोटि का पाया गया। प्रधानाध्यापिका तक को प्रदेश के महामहिम राज्यपाल महोदय का नाम पता नहीं है। कक्षा के कई छात्र अंग्रेजी पाठ्य पुस्तक के प्रथम पेज की प्रथम लाइन का प्रथम शब्द तक नहीं पढ पायी। प्रधानाध्यापिका के विरुद्ध विभागीय कार्यवाही प्रारम्भ की जाये। विद्यालय में ड्रेस नहीं दी गयी है,बताया गया कि सिलाई हेतु गयी हैं। जिला बेसिक शिक्षा अधिकारी को पूर्व में निर्देश दिये गये कि दिनांक 31-10-2014 तक सभी विद्यालयों में ड्रेस बंट जानी चाहिए,लेकिन अभी तक विद्यालय में ड्रेस न मिलना अत्यन्त चिन्ताजनक है। ड्रेस न बांटने तथा विद्यालय समय में अध्यापकों को बी0आर0सी0 में बुलाने के लिए संकुल प्रभारी श्री शिवनाथ शुक्ला का एक दिन का वेतन रोका जाये।



### 2-प्राथमिक विद्यालय विभुनी,मुस्करा


विद्यालय में प्रधानाध्यापक सहित दो अध्यापक तैनात हैं। श्री ओमकार स0अ0 अनुपस्थित मिले। इनका स्पष्टीकरण लिया जाये। बताया गया कि संकुल प्रभारी ने बी0आर0सी0में बुलाया है। मध्यान्ह भोजन रजिस्टर भी नहीं मिला। बताया गया कि स0अ0 बी0आर0सी0 साथ में ले गये हैं। इस विद्यालय में नामांकित 31 छात्रों के सापेक्ष 15 बच्चे उपस्थित मिले। कक्षा-3 के छात्र उपस्थिति रजिस्टर में माह अक्टूबर पूरा व्यतीत हो जाने पर भी माह के कालम में माह का नाम अंकित नहीं किया गया,इसी प्रकार माह नम्बर प्रारम्भ हो जाने पर भी उसमें छात्रों के नाम अंकित नहीं किये गये हैं। प्रधानाध्यापक का इस सम्बन्ध में स्पष्टीकरण लिया जाये। यह सुनिश्चित किया जाये कि कोई भी अध्यापक विद्यालय समय में बी0आर0सी0 अथवा अन्य कार्य से विद्यालय समय में न जाये। विद्यालय में ड्रेस अभी तक नहीं बंटी है। संकुल प्रभारी का वेतन रोका जाये।

कक्षा-2 एवं 3 की छात्रों को 1 से 40 तक की गिनती भी नहीं आती है और न ही 10 तक पहाडा ठीक से बता पाये। शिक्षा का स्तर अत्यन्त निम्न कोटि का पाया गया। कक्षा-4 की छात्रा वर्षा द्वारा बताया गया कि विद्यालय में पूर्व में तैनात स0अ0 वर्षा तिवारी द्वारा गुटखा व अन्य वस्तुये खाकर उनके छिलके/कूड़े आदि छात्र/छात्राओं से उठवकार फिकवाती थी। जिला बेसिक शिक्षा अधिकारी जांच करके उक्त अध्यापिका जहां भी तैनात है,के विरुद्ध कार्यवाही करें।



### 3-पू0मा0 विद्यालय सायर

विद्यालय में कुल 08 अध्यापक तैनात हैं। श्री रामप्रकाश अवस्थी अनुपस्थित मिले। बताया गया कि अवकाश पर है,लेकिन इनका अवकाश प्रार्थना पत्र नहीं मिला। श्री अवस्थी का एक दिन का वेतन रोका जाये। विद्यालय में 261 नामांकित बच्चों के सापेक्ष 135 छात्रों की उपस्थित दर्ज की गयी हैं।



### 4-क0प्राथमिक विद्यालय सायर।

विद्यालय में नामांकित 123 छात्रों के सापेक्ष 79 छात्रों की उपस्थिति दर्ज की गयी है। निरीक्षण के दौरान छात्र यहां-वहां एवं विद्यालय के बाहर घूमते मिले। अध्यापकों द्वारा बताया गया कि छात्र मध्याह्न भोजन करने के बाद बाहर पानी पीने गये हैं। लेकिन छात्रों की गणना की गयी तो 45 छात्र ही मिले। प्रधानाध्यापक से इस सम्बन्ध में स्पष्टीकरण प्राप्त किया जाये। विद्यालय में पेयजल हेतु हैण्डपम्प नहीं है। अधिशाषी अभियन्ता जल निगम सर्वे कराकर इसे सूची में शामिल करें एवं हैण्डपम्प अधिष्ठापित करायें। आंगनबाडी कार्यकर्त्री उपस्थित मिली,लेकिन उनके केंद्र में एक भी बच्चा उपस्थित नहीं मिला। जिला कार्यक्रम अधिकारी सम्बन्धित कर्मचारियों के विरुद्ध स्पष्टीकरण प्राप्त करें।

(सन्ध्या तिवारी)  
जिलाधिकारी

०६/११ हमीरपुर।

### कार्यालय जिलाधिकारी हमीरपुर।

संख्या- 302 /पी0ए0

दिनांक-नवम्बर01, 2014

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित।

- 1-आयुक्त चित्रकूटधाम मण्डल बांदा को अवलोकनार्थ प्रेषित।
- 2-मुख्य विकास अधिकारी हमीरपुर।
- 3-जिला बेसिक शिक्षा अधिकारी हमीरपुर।
- 4-अधिशाषी अभियन्ता जल निगम हमीरपुर।
- 5-जिला कार्यक्रम अधिकारी हमीरपुर।

(सन्ध्या तिवारी)  
जिलाधिकारी

०६/११ हमीरपुर।